




زین العابدین

<https://ur.wikipedia.org/s/sm>



زین العابدین

(عربی میں: علي بن الحسين)



علی بن حسین (پیدائش: 4 جنوری 656ء — وفات: 20 اکتوبر 713ء) جو **زین العابدین** (عابدوں کی زینت) اور **امام الساجدین** (سجدہ کرنے والوں کا امام) کے نام سے مشہور ہیں، اپنے والد حسین ابن علی، تایا حسن ابن علی اور دادا علی بن ابی طالب کے بعد اثنا عشری میں چوتھے امام اور اسماعیلی شیعیت میں تیسرے امام مانے جاتے ہیں۔ علی بن حسین سانچہ کریلا میں موجود تھے، اس وقت ان کی عمر 23 یا 25 سال تھی، لیکن بیماری کی وجہ سے لڑائی میں شریک نہ ہو سکے۔ یہ اس سانچے میں بچ جانے والے واحد مرد تھے۔ ان کو دمشق میں یزید کے سامنے لے جایا گیا، کچھ دن بعد ان کو دیگر خواتین کے ساتھ واپس مدینہ جانے دیا گیا، جہاں انھوں نے چند اصحاب کے ساتھ خاموشی سے زندگی بسر کی۔ ان کی زندگی اور بیانات مکمل طور پر طہارت اور مذہبی تعلیمات کے لیے وقف تھے، جو زیادہ تر دعاؤں اور التجاؤں کی شکل میں ہوتے۔ ان کی مشہور مناجات صحیفہ سجادیہ کے نام سے معروف ہے۔^[9]

علی بن حسین بن علی بن ابی طالب (38-95ھ) جو امام سجاد اور زین العابدین کے نام سے مشہور ہیں، اہل تشیع کے چوتھے امام اسماعیلی شیعیت کے تیسرے امام اور امام حسین کے فرزند ہیں۔ آپ 35 سال امامت کے عہدے پر فائز رہے۔ امام سجاد واقعہ کریلا میں حاضر تھے لیکن بیماری کی وجہ سے جنگ میں حصہ نہیں لیا۔ امام حسین کی شہادت کے بعد عمر بن سعد کے سپاہیوں نے آپ کو اسیران کریلا کے ساتھ کوفہ اور شام لے گیا۔ کوفہ اور شام میں آپ کے دئے گئے خطبات کے باعث لوگ اہل بیت کے مقام و منزلت سے زیادہ آگاہ ہوئے۔

واقعہ حرہ، تحریک توأیین اور قیام مختار آپ کے دور امامت میں رونما ہوئے۔ امام سجاد کی دعاؤں اور مناجات کو صحیفہ سجادیہ میں جمع کیا گیا ہے۔ خدا اور خلق خدا کی نسبت انسان کی ذمہ داریوں سے متعلق کتاب، رسالۃ الحقوق بھی آپ سے منسوب ہے۔

شیعہ احادیث کے مطابق امام سجاد کو ولید بن عبد الملک کے حکم سے مسموم کر کے شہید کیا گیا۔ آپ امام حسن مجتبیٰ، امام محمد باقرؑ اور امام جعفر صادقؑ کے ساتھ قبرستان بقیع میں مدفون ہیں۔

نسب، لقب، کنیت

علی بن حسین بن علی بن ابی طالب، معروف بہ امام سجاد اور امام زین العابدین، شیعیان آل رسول(ص) کے چوتھے امام اور سید الشہداء امام حسین کے فرزند ہیں۔

اختلافی مسائل میں سے ایک آپ کی والدہ شہریاؤ کا نام اور نسب ہے۔ آپ کی والدہ کے لیے متعدد نام نقل ہوئے ہیں اور شہر بانو، شہر بانویہ، شاہ زنان اور جہان شاہ انھی ناموں میں شامل ہیں۔

بعض محققین یزیدگر کی بیٹی شہر بانو کو امام سجاد کی والدہ تسلیم نہیں کرتے ہیں اور دلائل و قرائن کی بنا پر ایسی روایات کو رد کرتے ہوئے کہتے ہیں کہ حضرت امام سجاد کی والدہ ان اوصاف کی مالک نہیں تھیں۔^[10]

امام سجاد اپنے زمانے میں **علی النخیر**، **علی الاصغر** اور **علی العابد** کے نام سے مشہور تھے۔^[11]

معلومات شخصیت

پیدائش

6 جنوری 659ء

مدینہ منورہ^[1]

وفات

21 اکتوبر 713ء (54 سال)

مدینہ منورہ

وجہ وفات

زہر

مدفن

جنت البقیع

قاتل

ولید بن عبد الملک

ربائش

مدینہ منورہ

شہریت

سلطنت امویہ

زوجہ

فاطمہ بنت حسن

اولاد

محمد باقر^[2]، زید بن علی رضی اللہ

عنه ، حسین الاصغر ، عبد اللہ بن

علی بن حسین

حسین ابن علی^[1]

والد

کنیت و لقب

امام علی بن الحسین کی کنیت "ابو الحسن"، "ابو الحسین"، "ابو محمد" اور "ابو عبد اللہ" ہیں۔^[12]

آپ کے القاب میں زین العابدین، سید الساجدین، سجاد، ہاشمی، علوی، مدنی، قرشی اور علی اکبر شامل ہیں۔^[13]

والدہ

بہن/بھائی

علی اکبر، علی اصغر، سکینہ بنت حسین، فاطمہ صغریٰ، رقیہ بنت حسین، صفیہ بنت حسین

عملی زندگی

حسین ابن علی

استاد

محمد باقر

نمایاں شاگرد

امام، شاعر^[3]، الہیات دان

پیشہ

عربی^[4]

پیشہ ورانہ

زبان

کارہائے نمایاں

صحیفہ سجادیہ، رسالہ حقوق، دمشق میں زین العابدین کا خطبہ

عسکری خدمات

سانحہ کربلا

لڑائیاں اور جنگیں

درستی https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&action=edit§ion=0 - ترمیم

https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&veaction=edit

https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&veaction=edit

https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&veaction=edit

https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&veaction=edit

https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&veaction=edit

https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&veaction=edit

https://ur.wikipedia.org/w/index.php?title=%D8%B2%DB%8C%D9%86_%D8%A7%D9%84%D8%B9%D8%A7%D8%A8%D8%AF%DB%8C%D9%86&veaction=edit

انگشتریوں کے نقش

امام سجاد کی انگشتریوں کے لیے تین نقش منقول ہیں:

آپ امام حسین کی وہ انگشتری پہن لیا کرتے تھے جس پر "إِنَّمَا إِلَهُ الْكَوْمِ" (یعنی خداوند متعال اپنا امر و فرمان انجام تک پہنچا دیتا ہے) کا نقش تھا۔^[24] آپ کی دوسری انگشتریوں کے نقش "وَمَا تَوْفِيقِي إِلَّا بِاللّٰهِ" اور "خَيْرِي وَشَقِي قَاتِلُ الْحُسَيْنِ بْنِ عَلِيٍّ"۔^[26] ^[27]

ولادت اور شہادت

ولادت


مشہور قول کے مطابق امام سجاد سنہ 38 ہجری^[28] میں پیدا ہوئے نیز 33 ہجری قمری 36 ہجری قمری^[29] اور 37 ہجری قمری^[30] بھی منقول ہیں۔

ولادت کا مہینہ جمادی الثانی^[31] میں جمعہ^[32] یا جمعرات^[33] کا دن اور تاریخ 15^[34] ذکر کی جاتی ہے جبکہ 9 شعبان^[35] اور 5 شعبان^[36] بھی نقل ہوئی ہے۔

ائمہ طاہرین میں سے حضرت علی ع کے ساتھ 2 سال،^[37] حضرت امام حسن کے ساتھ 10 سال،^[38] یا 12 سال^[39]، حضرت امام حسین ع کے ساتھ 10 سال^[40] اور 11 سال^[41] کے ساتھ رہنے کی مدت منقول ہے۔ اپنے والد کی شہادت کے بعد 34^[42] یا 35 سال^[43] زندہ رہے۔ آپ کا مقام ولادت اتفاقی طور پر مدینہ منورہ ہے۔

علی زین العابدین

(بارہ اماموں میں سے)



جنت البقیع کا تاریخی مقبرہ جہاں زین العابدین مدفون تھے، سنہ 1925ء میں مسمار کر دیا۔

نام ونسب

زین العابدین کے لقب سے معروف کی نسبت خاندان نبوت کی طرف ہے، یہ علی بن ابی طالب کے بیٹے سیدنا حسین کے بیٹے ہیں، علی بن حسین ان کا نام ہے، قرشی اور ہاشمی ہیں، ابو الحسن ان کی کنیت ہے، ابو الحسن، ابو محمد اور ابو عبد اللہ بھی کہا جاتا ہے۔^[44] سیدنا امام حسین اپنے والد ماجد علی سے اظہار عقیدت کے لیے اپنے بچوں کے نام علی رکھتے تھے۔ اسی مناسبت سے زین العابدین کا نام بھی علی ہے اور کنیت ابو محمد، ابو الحسن، ابو القاسم اور ابوبکر ہے، جبکہ کثرتِ عبادت کے سبب آپ کا لقب سجاد، زین العابدین، سید العابدین اور امین ہے۔^[45]

ولادت با سعادت

علی ابن حسین کی ولادت علامہ ذہبی نے^[46] میں یعقوب بن سفیان فسوی سے نقل کیا ہے کہ علی بن حسین 33 ہجری میں پیدا ہوئے، لیکن^[47] میں علامہ موصوف نے یہ لکھا ہے کہ (شاید) ان کی پیدائش 38 ہجری میں ہوئی ہے، علامہ ابوالحجاج جمال الدین یوسف مرّی نے بھی^[48] یعقوب بن سفیان سے سن ولادت 33 ہجری نقل کیا ہے اور یہی رائج ہے۔

والدہ کا نام

علی بن حسین کی والدہ کا نام سلامہ یا سلافہ ہے، جو اس وقت کے شاہ فارس یزدجرد کی بیٹی تھیں، سیدنا عمر فاروق کے زمانہ خلافت میں ایران فتح ہوا تو یہ لونڈی بنائی گئی تھی۔^[49] ابن سعد نے اس کا نام "غزالہ" نقل کیا ہے^[50] بعض حضرات کہتے ہیں کہ ان کی والدہ خلیفہ یزید بن ولید بن عبد الملک کی پھوپھی تھی۔^[51] آپ کی والدہ کا نام شہر بانو تھا جو ایران کے بادشاہ یزدگرد سوم کی بیٹی تھیں جو نوشیروان عادل کا پوتا تھا۔

علی اوسط کا نام

ان کو علی اوسط کہا جاتا ہے، ان کے دوسرے بھائی جوان سے عمر میں بڑے تھے، ان کو علی اکبر کہا جاتا تھا، جو معرکہ کربلا میں اپنے والد حضرت امام حسین کے ساتھ اہل کوفہ کے ہاتھوں شہید ہو گئے تھے۔^[52] علی اوسط یعنی علی بن حسین المعروف زین العابدین بھی اپنے والد حضرت امام حسین کے ساتھ معرکہ کربلا میں شریک تھے۔^[53]

کربلا میں بچ جانے کی وجہ

اس وقت ان کی عمر 23 یا 25 برس تھی، اس موقع پر یہ بیمار اور صاحب فراش تھے، جب حضرت امام حسین اللہ شہید کر دیے گئے تو شہر نے کہا کہ اسے بھی قتل کر دو، شہر کے ساتھیوں میں سے کسی نے کہا: سحان اللہ! کیا تم ایسے جوان کو قتل کرنا چاہتے ہو جو مریض ہے اور اس نے ہمارے خلاف قتال میں شرکت بھی نہیں کی؟ اتنے میں عمرو بن سعد بن ابی وقاص آیا اور کہا کہ ان عورتوں اور اس مریض یعنی علی اوسط سے کوئی تعرض نہ کرے، اس کے بعد ان کو وہاں سے دمشق لایا گیا اور ان کو مع اہل مدینہ منورہ واپس روانہ کر دیا گیا۔^[54]

زین العابدین اور حضرات خلفائے راشدین

ابو حازم کہتے ہیں کہ علی بن حسین سے کسی نے پوچھا کہ حضرت ابوبکر و عمر کا حضور صلی اللہ علیہ وسلم کے نزدیک کیا مرتبہ تھا؟ انھوں نے حضور صلی اللہ علیہ وسلم کے روضہ مبارک کی طرف اشارہ کر کے فرمایا: جو تقرب ان کو آج اس روضہ میں حاصل ہے ایسا ہی حضور صلی اللہ علیہ وسلم کی زندگی میں بھی تھا۔^[55] محمد بن علی بن حسین نے اپنے والد سے نقل کیا ہے کہ ان کے پاس عراق سے کچھ لوگ آئے اور انھوں نے ابوبکر و عمر کا تذکرہ سب و شتم



ترتیب	شیعہ کے چوتھے امام
لقب	امام زین العابدین یا امام سجاد یا امام علی سجاد
کنیت	ابو محمد ^[14] ، ابو الحسن
تاریخ پیدائش	5 شعبان 38ھ
تاریخ وفات	25 محرم 95ھ (56 سنہ)
جائے پیدائش	مدینہ منورہ
مقام دفن	جنت البقیع
القاب	السجاد ^[15] • سید الساجدین ^[16] • الزکی ^[17] • الامین • سید العابدین ^[18] • زین العابدین • ذو الثفتان • زین الصالحین • منار القانتین.
زوجہ	فاطمہ بنت حسن بن علی بن ابی طالب
والد	حسین بن علی
والدہ	مختلف علیہا
اولاد	محمد باقر- عبد اللہ - حسن - حسین اکبر - زید بن علی - عمر - حسین الاصغر - عبد الرحمن - سلیمان - علي الأصغر - محمد الأصغر - زینب ^[19] - خدیجہ - أم کلثوم - فاطمة - عائشة ^[20] - علیّۃ
	علی بن ابی طالب • حسن بن علی • حسین بن علی • علی زین العابدین • محمد الباقر • جعفر الصادق • موسیٰ کاظم • علی رضا • محمد جواد • علی ہادی • حسن عسکری • مہدی منتظر

امام سجاد:

نیز شیعہ نصوص کے مطابق رسول اللہ (ص) کی تلوار اور زہ وغیرہ کو ائمہ کے پاس ہونا چاہیے اور یہ اشیاء ہمارے شیعہ ائمہ کے پاس تھیں حتیٰ کہ اہل سنت کے کتابوں میں اس امر پر صراحت کی گئی ہے رسول خدا (ص) کی یہ اشیاء امام سجاد کے پاس تھیں۔^[68]

علاوہ ازیں امام سجاد ملت تشیع نے امام کے طور پر قبول کیا اور آپ کی امامت آپ کی امامت کے آغاز سے آج تک مقبول عام ہے جو خود اس حقیقی جانشین کا بین ثبوت ہے۔

معاصر سلاطین

1. یزید بن معاویہ (61-64 ہجری)
2. عبد اللہ بن زبیر (61-73 ہجری)
3. معاویہ بن یزید (چند ماہ از سال 64 ہجری)۔
4. مروان بن حکم (نہ ماہ از سال 65 ہجری)۔
5. عبد الملک بن مروان (65-86 ہجری)۔
6. ولید بن عبد الملک (86-96 ہجری)۔^[69]

علم اور حدیث میں آپ کا رتبہ

علم اور حدیث کے حوالے سے آپ کا رتبہ اس قدر بلند ہے کہ حتیٰ اہل سنت کی کچھ اہم کتب صحاح ستہ "صحیح بخاری، صحیح مسلم، جامع الصحیح، ترمذی، سنن ابی داؤد، سنن نسائی، سنن ابن ماجہ نیز مسند ابن حنبل سمیت اہل سنت کی مسانید" میں آپ سے احادیث نقل کی گئی ہیں۔ بخاری نے اپنی کتاب میں تہجد، نماز جمعہ، حج اور بعض دیگر ابواب میں،^[70] اور مسلم بن حجاج قشیری نیشاپوری نے اپنی کتاب کے ابواب الصوم، الحج، الفرائض، الفتن، الادب اور دیگر تاریخی مسائل کے ضمن میں امام سجاد سے احادیث نقل کی ہیں۔^[71]

ذہبی رقمطراز ہے: امام سجاد نے پیغمبر (ص) امام علی بن ابی طالب سے مرسل روایات نقل کی ہیں جب آپ نے (ہجری) حسن بن علی (والد) حسین بن علی، عبد اللہ بن عباس، صفیہ | صفیہ، عائشہ اور ابو رافع سے بھی حدیث نقل کی ہے اور دوسری طرف سے امام محمد باقر، زید بن علی، ابو حمزہ ثمالی، یحییٰ بن سعید، ابن شہاب زہری، زید بن اسلم اور ابو الرناد نے آپ سے حدیثیں نقل کی ہیں۔^[72]

فضائل و مناقب

عبادت

مالک بن انس سے مروی ہے کہ علی بن الحسین دن رات میں ایک ہزار رکعت نماز بجالاتے تھے حتیٰ کہ دنیا سے رخصت ہوئے چنانچہ آپ کو زین العابدین کہا جاتا ہے۔^[73] ابن عبد ربہ لکھتا ہے: علی بن الحسین جب نماز کے لیے تیاری کرتے تو ایک لرزہ آپ کے وجود پر طاری ہو جاتا تھا۔ آپ سے سبب پوچھا گیا تو فرمایا: "وائے ہو تم پر! کیا تم جانتے ہو کہ میں اب کس ذات کے سامنے جا کر کھڑا ہونے والا ہوں! کس کے ساتھ راز و نیاز کرنے جا رہا ہوں!؟"۔^[74] مالک بن انس سے مروی ہے: علی بن الحسین نے احرام باندھا اور **لَبَّيْكَ اللَّهُمَّ لَبَّيْكَ** پڑھ لیا تو آپ پر غشی طاری ہوئی اور گھوڑے کی زین سے فرش زمین پر آگرے۔^[75]

غریبا و مساکین کی سرپرستی

ابو حمزہ ثمالی سے مروی ہے کہ علی بن الحسین راتوں کو کھانے پینے کی چیزوں کو اپنے کندھے پر رکھ کر اندھیرے میں خفیہ طور پر غریبا اور مساکین کو پہنچا دیتے تھے اور فرمایا کرتے تھے: "جو صدقہ اندھیرے میں دیا جائے وہ غضب پروردگار کی آگ کو بجھا دیتا ہے"۔^[76] محمد بن اسحاق کہتا ہے: کچھ لوگ مدینہ کے نواح میں زندگی بسر کرتے تھے اور انھیں معلوم نہ تھا کہ ان کے اخراجات کہاں سے پورے کیے جاتے ہیں، علی ابن الحسین کی وفات کے ساتھ ہی انہیں راتوں کو ملنے والی غذائی امداد کا سلسلہ منقطع ہوا۔^[77]

راتوں کو روٹی کے تھیلے اپنی پشت پر رکھ دیتے تھے اور محتاجوں کے گھروں کا رخ کرتے تھے اور کہتے تھے: رازداری میں صدقہ غضب پروردگار کی آگ کو بجھا دیتا ہے، ان تھیلوں کو لادنے کی وجہ سے آپ کی پیٹھ پر نشان پڑ گئے تھے اور جب آپ کا وصال ہوا تو آپ کو غسل دیتے ہوئے وہ نشانات آپ کے بدن پر دیکھے گئے۔^[78] ابن سعد روایت کرتا ہے: جب کوئی محتاج آپ کے پاس حاضر ہوتا تو آپ فرماتے: "صدقہ سائل تک پہنچنے سے پہلے اللہ تک پہنچ جاتا ہے"۔^[79]

ایک سال آپ نے حج کا ارادہ کیا تو آپ کی بہن سکینہ بنت الحسین نے ایک ہزار درہم کا سفر خرچ تیار کیا اور جب آپ حرہ کے مقام پر پہنچے تو وہ سفر خرچ آپ کی خدمت میں پیش کیا گیا اور امام نے وہ محتاجوں کے درمیان میں بانٹ دیا۔^[80]

آپ کا ایک چچا زاد بھائی ضرورمند تھا اور آپ راتوں کو شناخت کرائے بغیر آپ کو چند دینار پہنچا دیتے تھے اور وہ شخص کہتا تھا: "علی ابن الحسین" قربت کا حق ادا نہیں کرتے خدا انہیں اپنے اس عمل کا بدلہ دے۔ امام اس کی باتیں سن کر صبر و بردباری سے کام لیتے تھے اور اس کی ضرورت پوری کرتے وقت اپنی شناخت نہیں کراتے تھے۔ جب امام کا انتقال ہوا تو وہ احسان اس مرد سے منقطع ہوا اور وہ سمجھ گیا کہ وہ نیک انسان امام علی بن الحسین ہی تھے؛ چنانچہ آپ کے مزار پر حاضر ہوا اور زار و قطار رویا۔^[81]

ابو نعیم رقمطراز ہے: امام سجاد نے دو بار اپنا پورا مال محتاجوں کے درمیان میں بانٹ دیا اور فرمایا: خداوند متعال مومن گنگار شخص کو دوست رکھتا ہے جو توبہ کرے۔^[82] ابو نعیم ہی لکھتے ہیں: بعض لوگ آپ کو تخیل سمجھتے تھے لیکن جب دنیا سے رحلت کر گئے تو سمجھ گئے کہ ایک سو خاندانوں کی کفالت کرتے رہے تھے۔^[83] جب کوئی سائل آپ کے پاس آتا تو آپ فرماتے تھے: آفرین ہے اس شخص پر جو میرا سفر خرچ آخرت میں منتقل کر رہا ہے۔^[84]

غلاموں کے ساتھ آپ کا طرز سلوک

امام سجاد کے تمام تر اقدامات دینی پہلوؤں کے ساتھ سیاسی پہلوؤں کے حامل بھی ہوتے تھے اور انہی اہم اقدامات میں سے ایک غلاموں کی طرف خاص توجہ سے عبارت تھا۔ غلاموں کا طبقہ وہ طبقہ تھا جو خاص طور پر خلیفہ دوم عمر بن خطاب کے بعد اور بطور خاص بنی امیہ کے دور میں شدید ترین سماجی دباؤ کا سامنا کر رہا تھا اور اسلامی معاشرے کا محروم ترین طبقہ سمجھا جاتا تھا۔ امام سجاد نے امیر المومنین علی کی طرح اپنے [خالص] اسلامی طرز عمل کے ذریعہ عراق کے بعض موالیٰ کو اپنی طرف متوجہ اور اپنا گرویدہ بنا لیا اور معاشرے کے اس طبقہ کی سماجی حیثیت کو بہتر بنانے کی کوشش کی۔

سید الاہل نے لکھا ہے: امام سجاد۔ جنہیں غلاموں کی کوئی ضرورت نہ تھی۔ غلاموں کی خریداری کا اہتمام کرتے اور اس خریداری کا مقصد انہیں آزادی دلانا ہوتا تھا۔ غلاموں کا طبقہ امام کا یہ رویہ دیکھ کر، اپنے آپ کو امام کے سامنے پیش کرتے تھے تاکہ آپ انہیں خرید لیں۔ امام ہر موقع مناسبت پر غلام آزاد کر دیتے تھے اور صورت حال یہ تھی کہ مدینہ میں آزاد شدہ غلاموں اور کنیزوں کا ایک لشکر دکھائی دیتا تھا اور وہ سب امام سجاد کے موالیٰ تھے۔^[85]

زہد و تقویٰ

علی بن حسین بڑے عابد و زاہد اور شب بیدار تھے، وہ بنی ہاشم کے فقہا و عابدین میں سے تھے اس زمانے میں ان کو مدینہ منورہ میں "سید العابدین" یعنی عابدوں کا سردار کہا جاتا تھا، ان کی اسی عبادت گزاری کی کثرت کی وجہ سے ان کو "زین العابدین" عبادت گزاروں کی زینت بھی کہا جاتا تھا۔^[86] امام مالک نے فرمایا کہ مجھے یہ بات پہنچی ہے کہ علی بن حسین کا موت تک روزانہ ایک ہزار رکعت نفل پڑھنے کا معمول تھا اور ان کو کثرت عبادت کی وجہ سے "زین العابدین" کہا جاتا تھا۔^[87] امام زہری علی بن حسین کا تذکرہ کرتے ہوئے روتے تھے اور انہیں زین العابدین کے نام سے یاد کرتے تھے۔^[88] ابو نعیم نے "حلیہ" میں ان کے بارے میں فرمایا کہ وہ عبادت گزاروں کی زینت، قانتین کی علامت، عبادت کا حق ادا کرنے والے اور انتہائی سخی و مشفق تھے۔^[89] ابن عیینہ نے زہری سے نقل کیا ہے کہ میں اکثر علی بن حسین کی صحبت میں بیٹھا کرتا تھا، میں نے ان سے بڑھ کر کسی کو فقیہ نہیں پایا؛ لیکن وہ بہت کم گو تھے۔ امام مالک نے فرمایا کہ اہل بیت میں ان جیسا کوئی نہیں؛ حالانکہ وہ ایک باندی کے بیٹے تھے۔^[90] زین العابدین جب نماز کے لیے وضو کرتے تھے تو ان کا رنگ پیلا پڑ جاتا اور وضو واقامت کے درمیان میں ان کے بدن پر ایک لکچہ کی کیفیت طاری ہوتی تھی، کسی نے اس کے بارے میں پوچھا تو فرمایا: تمہیں معلوم ہے کہ میں کس کے سامنے کھڑا ہونے جا رہا ہوں اور کس سے مناجات کرنے لگا ہوں (یعنی اللہ تعالیٰ سے)۔^[91] کسی نے سعید بن مسیب سے کہا کہ آپ نے فلاں سے بڑھ کر کسی کو پ رہی ز گار پایا؟ انہوں نے فرمایا کیا تم نے علی بن حسین کو دیکھا ہے؟ تو سائل کہا کہ نہیں، تو فرمایا کہ میں نے ان سے بڑھ کر کسی کو بھی پ رہی ز گار نہیں پایا۔^[92] طاؤس کہتے ہیں میں نے علی بن حسین کو سجدے کی حالت میں یہ دعا مانگتے ہوئے سنا، وہ فرما رہے تھے: "عَبْدُكَ يَفْتَانِكْ، وَ مِسْكِيْنَتُكَ يَفْتَانِكْ، سَائِلُكَ يَفْتَانِكْ، فَفَتْرُكَ يَفْتَانِكْ" طاؤس کہتے ہیں کہ میں نے جب بھی کسی مشکل میں ان الفاظ کے ساتھ دعا کی تو اللہ تعالیٰ نے میری مشکل کو آسان فرما دیا۔^[93] ابو نوح انصاری کہتے ہیں کہ علی بن حسین کسی گھر میں نماز پڑھ رہے تھے اور وہ سجدے کی حالت میں تھے کہ وہاں آگ لگ گئی، تو لوگوں نے کہنا شروع کیا: اے رسول اللہ کے فرزند، آگ آگ۔ انہوں نے اس وقت تک سجدے سے سر نہیں اٹھایا جب تک آگ بجھ نہ پائی، ان سے کسی نے کہا کہ کس چیز نے آپ کو آگ سے بے خبر رکھا تھا؟ انہوں نے فرمایا: مجھے آخرت کی فکر نے اس آگ سے بے خبر کر دیا تھا۔^[94] ابو جعفر کہتے ہیں کہ میرے والد ایک رات ایک دن میں ہزار رکعت نماز پڑھا کرتے تھے، ان کی موت کا وقت قریب آیا تو رونے لگے، میں نے کہا آپ کیوں رو رہے ہیں؟ حالانکہ میں نے آپ کی طرح کسی کو اللہ کا طالب نہیں دیکھا اور یہ میں اس لیے نہیں کہہ رہا ہوں کہ آپ میرے والد ہیں، انہوں نے کہا اے میرے بیٹے! میرے رونے کی وجہ یہ ہے کہ قیامت کے دن ملک مقرب ہو یا نبی مرسل، ہر ایک اللہ کی مشیت و ارادے کے تحت ہو گا جس کو چاہیں عذاب دیں گے اور جس کو چاہیں معاف فرمادیں گے۔^[95] آپ کا زہد و تقویٰ مشہور تھا۔ وضو کے وقت آپ کا رنگ زرد ہو جاتا تھا۔ پوچھا گیا تو فرمایا کہ میرا تصور کامل اپنے خالق و معبود کی طرف ہوتا ہے اور اس کے جلالت و رعب سے میری یہ حالت ہو جاتی ہے۔^[96] نماز کی حالت یہ تھی کہ پاؤں کھڑے رہنے سے سوچ جاتے اور پیشانی پر گھٹے پڑے ہوتے تھے اور رات جاگنے کی وجہ سے رنگ زرد رہتا تھا۔^[97] علامہ ابن طلحہ شافعی کے مطابق نماز کے وقت آپ کا جسم لرزہ برانداز ہوتا تھا۔^[98]

انفاق فی سبیل اللہ

زین العابدین بدنی عبادات کے ساتھ ساتھ مالی عبادات کا بھی غیر معمولی اہتمام کیا کرتے تھے، وہ انتہائی درجے کے سخی اور خیر کے کاموں میں خرچ کرنے والے تھے، حجاج بن ارقطہ نے جعفر صادق سے نقل کیا ہے، وہ فرماتے ہیں کہ میرے والد نے دو مرتبہ اپنا سارا مال اللہ کی راہ میں صدقہ کر دیا تھا۔^[99] ابو حمزہ ثمالی کہتے ہیں کہ علی بن حسین رات کے اندھیرے میں پشت پر روٹی لادے مسکین کو تلاش کرتے تھے اور فرمایا کرتے تھے کہ رات کے اندھیرے میں چھپا کر صدقہ کرنا اللہ کے غصے کو ٹھنڈا کرتا ہے،^[100] شبیبہ بن نعام کہتے ہیں کہ علی بن

حسین کو لوگ ان کی زندگی میں پھیل تصور کرتے تھے، لیکن جب ان کا انتقال ہوا تو پتہ چلا کہ وہ مدینہ منورہ کے سوغرانوں کی کفالت کرتے تھے۔^[101] محمد بن اسحاق کہتے ہیں کہ مدینہ منورہ میں کچھ لوگ ایسے تھے کہ ان کو معلوم نہیں تھا کہ ان کے معاش کا انتظام کون کرتا ہے؟ لیکن جب علی بن حسین کا انتقال ہوا تو وہ اس ذریعہ معاش سے محروم ہو گئے، جو رات کو ان کے لیے سبب بنتا تھا،^[102] جریر بن عبد الحمید نے عمرو بن ثابت سے نقل کیا ہے کہ جب علی بن حسین کا انتقال ہوا تو لوگوں نے ان کی کمر پر کچھ نشان پائے اس کے بارے میں پوچھا گیا تو بتایا گیا کہ یہ اس بوجھ کی وجہ سے ہے جو رات کے اندھیرے میں یتیموں کے لیے لے جایا کرتے تھے۔^[103] علی بن حسین فرمایا کرتے تھے کہ جب میں کسی مسلمان بھائی کو دیکھتا ہوں تو میں اس کے لیے اللہ سے جنت کا سوال کرتا ہوں تو دنیا میں اس کے ساتھ بخل کا معاملہ کیسے کروں؟ جب کل کا دن ہوگا تو مجھ سے کہا جائے گا: اگر جنت تیرے ہاتھ میں ہوتی تو تو اس کے ساتھ اس سے زیادہ بخل کا معاملہ کرتا۔^[104]

شادی اور اولاد

آپ کی پہلی شادی 57ھ میں آپ کے تایا حضرت امام حسن بن علی بن ابوطالب کی بیٹی حضرت فاطمہ سے ہوئی۔ آپ نے دوسری شادی حمیداں یا جیدا نامی خاتون سے کی جن کا تعلق وادع سندھ (موجودہ پاکستان) سے تھا^[105]۔ آپ کے گیارہ لڑکے اور چار لڑکیاں پیدا ہوئیں۔ جن میں سے حضرت امام محمد باقر اور حضرت زید شہید مشہور ہیں۔

اولاد

تاریخی منابع میں منقول ہے کہ امام سجاد کی پندرہ اولادیں ہیں جن میں سے گیارہ (11) بیٹے اور چار (4) بیٹیاں ہیں۔^[106] شیخ مفید کے مطابق امام سجاد کے فرزندوں کے نام کچھ یوں ہیں:^[107]

1. امام محمد باقر، جن کی والدہ ام عبد اللہ بنت امام حسن مجتبیٰ ہیں۔
2. عبد اللہ
3. حسن
4. حسین اکبر، ان تینوں کی والدہ ام ولد تھیں۔
5. زید
6. عمر، ان دونوں کی والدہ ایک ام ولد تھیں۔
7. حسین الاصغر
8. عبدالرحمن
9. سلیمان، ان تینوں کی والدہ ایک ام ولد تھیں۔
10. علی، جو امام سجاد کے سب سے چھوٹے فرزند تھے۔
11. خدیجہ ان کی والدہ ایک ام ولد تھیں۔
12. محمد الاصغر ان کی والدہ ایک ام ولد تھیں۔
13. فاطمہ
14. علیہ
15. ام کلثوم، ان تینوں کی والدہ ایک ام ولد تھیں۔

جلالت شان

زین العابدین اپنے زمانے کے بہت ہی جلیل القدر اور عالی مرتبت بزرگوں میں سے تھے، لوگ ان کی بہت زیادہ عزت و تکریم کیا کرتے تھے، مشہور واقعہ ہے کہ ہشام بن عبد الملک اپنے زمانہ خلافت سے قبل ایک دفعہ حج کے لیے گئے، بیت اللہ شریف کے طواف کے دوران میں حجر اسود کا استیلام کرنے کا ارادہ کیا، لیکن اڑھام کی وجہ سے نہیں کر پائے۔ اتنے میں حضرت علی بن حسین تشریف لائے، ایک چادر او رتہ بند باندھے ہوئے، انتہائی خوب صورت چہرے والے، بہترین خوش بو والے، ان کی آنکھوں کے درمیان میں (پیشانی پر) سجدے کا نشان تھا، طواف شروع کیا اور جب حجر اسود کے قریب پہنچے تو لوگ ان کی بیعت اور جلالت شان کی وجہ سے پیچھے ہٹے اور آپ نے اطمینان کے ساتھ استیلام کیا، ہشام کو یہ بات اچھی نہیں لگی، اہل شام میں سے کسی نے کہا یہ کون ہے جس کی بیعت اور جلال نے لوگوں کو پیچھے ہٹنے پر مجبور کیا؟ ہشام نے یہ سوچ کر کہ کہیں اہل شام ان کی طرف مائل نہ ہو جائیں، کہا میں نہیں جانتا کہ یہ کون ہیں؟ مشہور شاعر فرزدق قریب ہی کھڑا تھا، اس نے کہا میں انھیں جانتا ہوں۔ اس پر اس شامی نے کہا اے ابو فراس! یہ کون ہیں؟ اس وقت فرزدق نے زین العابدین کی تعریف

امام زین العابدین:

"وَأَمَّا حَقُّ الزَّوْجَةِ فَإِنَّ تَعْلَمَ أَنَّ اللَّهَ عَزَّ وَجَلَّ جَعَلَهَا لَكَ
سَكَنًا وَأَنَّا فَتَعْلَمَ أَنَّ ذَلِكَ نِعْمَةٌ مِنَ اللَّهِ عَلَيْكَ فَتُكْرِمْهَا
وَتَرْفُقْ بِهَا وَإِنْ كَانَ حَقُّكَ أَوْجَبَ فَإِنَّ لَهَا عَلَيْكَ أَنْ
تَرْحَمَهَا".

(ترجمہ: زوجہ کا حق یہ ہے کہ تم جان لو کہ خداوند عز و جل نے اس کو تمہارے لیے سکون اور انسیت کا سبب قرار دیا ہے پس جان لو کہ یہ نعمت تم پر اللہ کی جانب سے ہے پس اس کا اکرام کرو اور اس کے ساتھ رواداری سے پیش آؤ، گو کہ تمہارا حق اس پر واجب تر ہے مگر یہ اس کے حق ہے کہ تم اس کے ساتھ مہربان رہو)۔

شیخ صدوق، من لائحہ الفقیہ، ج 2، ص 621، ح 3214۔

میں بہت سارے اشعار کہے، ان میں سے چند یہ ہیں۔ ہَذَا الَّذِي تَعْرِفُ الْبَطْحَاءُ وَطَائِفَةُ... وَالْبَيْتُ يَعْرِفُهُ وَالْحَلُّ وَالْحَرَمُ هَذَا ابْنُ فَاطِمَةَ إِنَّ كُنْتُ جَاهِلًا... بِحُجْرَةِ أَنْبِيَاءِ اللَّهِ قَدْ خُتِمُوا تَرْجَمَةً: یہ وہ شخص ہے جس کے چلنے کو بطحاء، بیت اللہ، حل اور حرم بھی جانتے ہیں، یہ حضرت فاطمہ کے فرزند ہیں، اگرچہ تم تجاہل سے کام لے رہے ہو، انھیں کے دادا (محمد صلی اللہ علیہ وسلم) کے ذریعہ انبیاء کا سلسلہ ختم کیا گیا ہے۔ ہشام بن عبد الملک کو غصہ آیا اس نے فرزدق کو قید کرنے کا حکم دیا، ان کو مکہ و مدینہ کے درمیان میں "عصفان" نامی جگہ میں مقید کر دیا گیا، حضرت علی بن حسین کو پتہ چلا تو انھوں نے فرزدق کے پاس 12 ہزار دینار بھیجے اور کہا ابو فراس! اگر ہمارے پاس اس سے زیادہ ہوتے تو ہم وہ بھی مجھوا دیتے، فرزدق نے یہ کہہ کر واپس کر دیا کہ اے رسول اللہ صلی اللہ علیہ وسلم کے فرزند! میں نے جو کہا اللہ او راس کے رسول صلی اللہ علیہ وسلم کی خاطر کہا ہے او میں اس پر کچھ کماتا نہیں چاہتا، حضرت زین العابدین نے یہ کہہ کر واپس مجھوا دیا کہ تمہارے اوپر جو میرا حق ہے، اس کا واسطہ ہے کہ تم انھیں قبول کرلو، بے شک اللہ تیرے دل کے حال اور نیت کو جانتے ہیں۔ تو انھوں نے قبول کر لیا۔^[108]

اقوال و خطبات

زین العابدین کے چند بیش بہا اقوال:

- جسم اگر بیمار نہ ہوتو وہ مست و مگن ہو جاتا ہے اور کوئی خیر نہیں ایسے جسم میں جو مست و مگن ہو۔^[109]
 - دوستوں کا نہ ہونا پردیسی (اجنبیت) ہے۔^[110]
 - جو اللہ کے دیے ہوئے پر قناعت اختیار کر لے وہ لوگوں میں سب سے غنی آدمی ہو گا۔^[88]
 - جو باتیں معروف نہیں وہ علم میں سے نہیں، علم تو وہ ہے جو معروف ہو اور اہل علم کا اس پر اتفاق ہو۔^[111]
 - لوگوں میں سب سے زیادہ خطرے میں وہ شخص ہے جو دنیا کو اپنے لیے خطرے والی نہ سمجھے۔^[111]
 - کوئی کسی کی ایسی اچھائی بیان نہ کرے جو اسے معلوم نہ ہو، قریب ہے کہ وہ اس کی وہ برائی بیان کر بیٹھے جو اس کے علم میں نہیں^[112]
 - جن دو شخصوں کا ملاپ اللہ کی اطاعت کے علاوہ ہوا ہو تو قریب ہے کہ ان کی جدائی بھی اسی پر ہو۔^[112]
 - اے بیٹے! مصائب پر صبر کرو اور حقوق سے تعرض نہ کرو اور اپنے بھائی کو اس معاملے کے لیے پسند نہ کرو جس کا نقصان تمہارے لیے زیادہ ہو اس بھائی کو ہونے والے فائدے سے۔^[113]
 - اللہ تعالیٰ توبہ کرنے والے گناہ گار مومن سے محبت فرماتے ہیں۔^[114]
- آپ کے بعض خطبات بہت مشہور ہیں۔ واقعہ کربلا کے بعد کوفہ میں آپ نے پہلے خدا کی حمد و ثنا اور حضرت محمد مصطفیٰ صلی اللہ علیہ وآلہ وسلم کے ذکر و درود کے بعد کہا کہ 'اے لوگو جو مجھے پہچانتا ہے وہ تو پہچانتا ہے جو نہیں پہچانتا وہ پہچان لے کہ میں علی ابن الحسین ابن علی ابن ابی طالب ہوں۔ میں اس کا فرزند ہوں جس کی بے حرمتی کی گئی جس کا سامان لوٹ لیا گیا۔ جس کے اہل و عیال قید کر دیے گئے۔ میں اس کا فرزند ہوں جسے ساحل فرات پر ذبح کر دیا گیا اور بغیر کفن و دفن کے چھوڑ دیا گیا۔ اور شہادتِ حسین ہمارے فخر کے لیے کافی ہے۔۔۔۔'
- دمشق میں یزید کے دربار میں آپ نے جو مشہور خطبہ دیا اس کا ایک حصہ یوں ہے:

--- میں پسرِ مزم و صفا ہوں، میں فرزندِ فاطمہ الزہرا ہوں، میں اس کا فرزند ہوں جسے پسِ گردن ذبح کیا گیا۔۔۔۔ میں اس کا فرزند ہوں جس کا سر نوکِ نیزہ پر بلند کیا گیا۔۔۔۔ ہمارے دوست روزِ قیامت سیر و سیراب ہوں گے اور ہمارے دشمن روزِ قیامت بد بختی میں ہوں گے۔۔۔۔^{[115][116][117][118]}

یہ خطبہ سن کر لوگوں نے رونا اور شور مچانا شروع کیا تو یزید گھبرا گیا کہ کوئی فتنہ نہ کھڑا ہو جائے چنانچہ اس نے مؤذن کو کہا کہ اذان دے کہ امام خاموش ہو جائیں۔ اذان شروع ہوئی تو حضرت علی ابن الحسین خاموش ہو گئے۔ جب مؤذن نے حضرت محمد صلی اللہ علیہ وآلہ وسلم کی رسالت کی گواہی دی تو حضرت علی ابن الحسین رو پڑے اور کہا کہ اے یزید تو بتا کہ محمد صلی اللہ علیہ وآلہ وسلم تیرے نانا تھے یا میرے؟ یزید نے کہا کہ آپ کے تو حضرت علی ابن الحسین نے فرمایا کہ 'پھر کیوں تو نے ان کے اہل بیت کو شہید کیا'۔ یہ سن کر یزید یہ کہتا ہوا چلا گیا کہ مجھے نماز سے کوئی واسطہ نہیں۔^[115] اسی طرح آپ کا ایک اور خطبہ بھی مشہور ہے جو آپ نے مدینہ واپس آنے کے بعد دیا۔

امام سجاد اور واقعہ کربلا

کربلا

امام سجاد واقعہ کربلا میں اپنے والد امام حسین اور اولاد و اصحاب کی شہادت کے دن، شدید بیماری میں مبتلا تھے اور بیماری کی شدت اس قدر تھی کہ جب بھی یزیدی سپاہی آپ کو قتل کرنے کا ارادہ کرتے، انھی میں سے بعض کہہ دیتے تھے کہ "اس نوجوان کے لیے یہی بیماری کافی ہے جس میں وہ مبتلا ہے۔" [119]

اسیری کے ایام

عاشورا سنہ 61 کے بعد، جب لشکر یزید نے اہل بیت کو اسیر کر کے کوفہ منتقل کیا، تو ان میں سے حضرت زینب سلام اللہ علیہا کے علاوہ امام سجاد نے بھی اپنے خطبوں کے ذریعے حقائق واضح کیے اور حالات کی تشریح کی اور اپنا تعارف [120] کراتے ہوئے یزید کے کارندوں کے جرائم کو آشکار کر دیا اور اہل کوفہ پر ملامت کی۔ [121]

امام سجاد نے کوفیوں سے خطاب کرنے کے بعد ابن زیاد کی مجلس میں بھی موقع پا کر چند مختصر جملوں کے ذریعے اس مجلس کے حاضرین کو متاثر کیا۔ اس مجلس میں ابن زیاد نے امام سجاد کے قتل کا حکم جاری کیا [122] لیکن حضرت زینب سلام اللہ علیہا نے درمیان میں آکر ابن زیاد کے خواب سچا نہیں ہونے دیا۔

اس کے بعد جب یزیدی لشکر اہل بیت کو "خارجی اسیروں" کے عنوان سے شام لے گیا تو بھی امام سجاد نے اپنے خطبوں کے ذریعے امویوں کا حقیقی چہرہ بے نقاب کرنے کی کامیاب کوشش کی۔

جب اسیران آل رسول (ص) کو پہلی بار مجلس یزید میں لے جایا گیا تو امام سجاد کے ہاتھ بندھے ہوئے تھے۔ امام نے یزید سے مخاطب ہو کر فرمایا: تجھے خدا کی قسم دلاتا ہوں، تو کیا سمجھتا ہے اگر رسول اللہ (ص) ہمیں اس حال میں دیکھیں!؟ [123] یزید نے حکم دیا کہ اسیروں کے ہاتھ پاؤں سے رسیاں کھول دی جائیں۔ [124]

اسیری کے بعد

امام سجاد واقعہ کربلا کے بعد 34 سال بقید حیات رہے اور اس دوران میں آپ نے شہدائے کربلا کی یاد تازہ رکھنے کی ہر کوشش کی۔ پانی پیتے وقت والد کو یاد کرتے تھے، امام حسین کے مصائب پر گریہ کرتے اور آنسوؤں بہاتے تھے۔ ایک روایت کے ضمن میں امام جعفر صادق سے منقول کہ امام سجاد نے (تقریباً) چالیس سال تک اپنے والد کے لیے گریہ کیا جبکہ دنوں کو روزہ رکھتے اور راتوں کو نماز و عبادت میں مصروف رہتے تھے، افطار کے وقت جب آپ کا خادم کھانا اور پانی لا کر عرض کرتا کہ آئیں اور کھانا کھائیں تو آپ فرمایا کرتے: "فرزند رسول اللہ بھوکے مارے گئے! فرزند رسول اللہ (ص) پیاسے مارے گئے!" اور یہی بات مسلسل دہراتے رہتے اور گریہ کرتے تھے حتیٰ کہ آپ کے اشک آپ کے آب و غذا میں گھل مل جاتے تھے؛ آپ مسلسل اسی حالت میں تھے حتیٰ کہ دنیا سے رخصت ہوئے۔ [125]

معاصر تحریکیں

امام سجاد کے زمانے میں اور کربلا کے واقعے کے بعد مختلف تحریکیں اٹھیں جن میں سے اہم ترین کچھ یوں ہیں:

واقعہ حرہ

کربلا کا واقعہ رونما ہونے کے کچھ ہی عرصے بعد مدینہ کے عوام نے اموی حکومت اور یزید بن معاویہ کے خلاف قیام کر کے حرہ کی تحریک کا آغاز کیا۔ اس تحریک کی قیادت جنگ احد میں جام شہادت نوش کرنے والے حنظلہ غسیل الملائکہ کے بیٹے عبد اللہ بن حنظلہ کر رہے تھے اور اس قیام کا نصب العین اموی سلطنت اور یزید بن معاویہ اور اس کی غیر دینی اور غیر اسلامی روش کی مخالفت اور اس کے خلاف جدوجہد تھا۔ امام سجاد اور دوسرے ہاشمیوں کی رائے اس قیام سے سازگار نہ تھی چنانچہ امام اپنے خاندان کے ہمراہ مدینہ سے باہر نکل گئے۔ امام زین العابدین کی نظر میں یہ قیام نہ صرف ایک شیعہ قیام نہ تھا بلکہ درحقیقت آل زبیر کی پالیسیوں سے مطابقت رکھتا تھا اور آل زبیر کی قیادت اس وقت عبد اللہ بن زبیر کر رہا تھا اور عبد اللہ بن زبیر وہ شخص تھا جس نے جنگ جمل کے اسباب فراہم کیے تھے۔ یہ قیام یزید کے ہمجوائے گئے کمانڈر مسلم بن عقبہ نے کچل ڈالا جس نے اپنے مظالم کی بنا پر مصروف کا لقب کما لیا۔ [126]

توابین کا قیام

توابین کی تحریک واقعہ کربلا کے بعد اٹھنے والی تحریکوں میں سے ایک تحریک تھی جس کی قیادت سلیمان بن صرد خراسانی سمیت شیعان کوفہ کے چند سرکردہ بزرگ کر رہے تھے۔ توابین کی تحریک کا نصب العین یہ تھا کہ بنو امیہ پر فوج پانے کی صورت میں مسلمانوں کی امامت و قیادت کو اہل بیت کے سپرد کریں گے اور فاطمہ سلام اللہ علیہا کی نسل سے اس وقت علی بن الحسین کے سوا کوئی بھی نہ تھا جس کو امامت مسلمانوں کو سونپی جاسکے۔ تاہم امام علی بن الحسین اور توابین کے درمیان میں کوئی باقاعدہ سیاسی ربط و تعلق نہ تھا۔^[127]

مختار کا قیام

مختار بن ابی عبید ثقفی کا قیام، یزید اور امویوں کی حکمرانی کے خلاف واقعہ عاشورا کے بعد تیسری بڑی تحریک کا نام ہے (جو واقعہ حرہ اور قیام توابین کے بعد شروع ہوئی۔ اس تحریک کے امام سجاد کے ساتھ تعلق کے بارے میں بعض اہمات پائے جاتے ہیں۔ یہ تعلق نہ صرف سیاسی تفکرات کے لحاظ سے بلکہ محمد بن حنفیہ کی پیروی کے حوالے سے، اعتقادی لحاظ سے بھی مبہم اور اس کے بارے میں کوئی یقینی موقف اپنانا مشکل ہے۔ روایت ہے کہ جب "مختار" نے کوفہ کے بعض شیعان اہل بیت کی حمایت حاصل کرنے کے بعد امام سجاد کے ساتھ رابطہ کیا مگر امام نے خیر مقدم نہیں کیا۔^[128]

اصحاب

ایک روایت کے ضمن میں منقول ہے کہ امام سجاد کو صرف چند افراد کی معیت حاصل تھی: سعید بن جبیر، سعید بن مسیب، محمد بن جبیر بن مطعم، یحییٰ بن ام طویل، ابو خالد کابلی۔^[129] شیخ طوسی، نے امام سجاد کے اصحاب کی مجموعی تعداد 173 بیان کی ہے۔^[130] امام سجاد شیعان اہل بیت کی قلت کا شکوہ کرتے تھے اور فرماتے تھے مکہ اور مدینہ میں ہمارے حقیقی پیروکاروں کی تعداد 20 افراد سے بھی کم ہے۔^[131] مشہور ہونے والے اصحاب

1. جابر بن عبد اللہ	8. قاسم بن عوف	14. فرات بن احنف	21. حمید بن موسیٰ
انصاری	9. اسماعیل بن عبد اللہ	15. جابر بن محمد بن ابوبکر	22. ابان بن تغلب
2. عامر بن وائلہ کنانی	10. ابراہیم بن محمد بن حنفیہ	16. ایوب بن حسن	23. سدیر بن حکیم
3. سعید بن مسیب	11. حسن بن محمد بن حنفیہ	17. علی بن رافع	24. قیس بن رمانہ
4. سعید بن جہان کنانی	12. حبیب بن ابی ثابت	18. ابو محمد قرشی	25. ہمام بن غالب (مشہور بہ فرزندق شاعر)
5. سعید بن جبیر	13. ابو حمزہ ثمالی	19. ضحاک بن مزاحم	26. عبد اللہ برقی
6. محمد بن جبیر		20. طاووس بن کیسان	27. یحییٰ بن ام طویل
7. ابو خالد کابلی			

بشیر بن جلد، عمرو بن دینار، حکم بن عتیبہ، زید بن اسلم، یحییٰ بن سعید، ابو زندا، علی بن جعدان، مسلم بطنین، عاصم بن عبد اللہ، عاصم بن عمر، عمر بن قتادہ، قعقار بن حکیم، ابو الاسود بن عروہ، ہشام بن عروہ، ابو زہرہ، ابو حازم اعرج، عبد اللہ بن مسلم، محمد بن فرات تمیمی، منہال بن عمرو، بھی اصحاب امام سجاد میں سے ہیں۔

تقیہ

اموی - علوی تعلق کی کیفیت کے پس منظر کے پیش نظر امام سجاد کو اموی حکمرانوں کی شدید بدگمانی کا سامنا تھا اور امام کا کوئی معمولی سا کام بھی خطرناک نتائج پر ختم ہو سکتا تھا اور فطری سی بات تھی کہ اس قیمت پر کسی قسم کے اقدامات کرنا مناسب نہ تھا۔ اہم ترین دینی اور سیاسی اصول جس کے سائے میں امام سجاد زندگی بسر کر رہے تھے وہ تھا: "تقیہ"۔ امام سجاد نہایت دشوار حالات میں زندگی بسر کر رہے تھے اور آپ کے پاس تقیہ کے سوا کوئی چارہ کار نہ تھا۔ اصولی طور پر یہی تقیہ ہی ہے جس نے اُس زمانے میں شیعان آل رسول (ص) کو تحفظ دیا۔

روایت ہے کہ ایک شخص نے امام سجاد کی خدمت میں حاضر ہو کر پوچھا: زندگی کس طرح گزر رہی ہے؟ امام نے جواب دیا:

"زندگی اس طرح سے گزار رہے ہیں کہ اپنی قوم کے درمیان میں ویسے ہی ہیں جیسے کہ بنی اسرائیل آل فرعون کے درمیان میں تھے، ہمارے لوگوں کو ذبح کر ڈالتے ہیں ہماری عورتوں کو زندہ رکھ لیتے ہیں، لوگ ہمارے بزرگ اور ہمارے سید و سردار پر سب اور دشنام طرازی کر کے ہمارے دشمنوں کی قربت حاصل کرتے ہیں، اگر قریش دوسرے عربوں کے سامنے فخر کرتے ہیں کہ رسول اللہ قریش میں سے تھے اور اگر عرب فخرِ نجم پر تفاخر کرتے ہیں کہ حضرت محمد صلی اللہ علیہ وآلہ عرب تھے اور اگر قریش اس حوالے سے اپنے لیے فوقیت اور برتری کے قائل ہیں تو ہم

اہل بیت کو قریش پر برتر ہونا چاہیے اور ہمیں ان کے سامنے اس فضیلت پر فخر کرنا چاہیے کیونکہ محمد (ص) ہم اہل بیت میں سے ہیں۔ مگر انہوں نے ہمارا حق ہم سے چھین لیا اور ہمارے لیے کسی بھی حق کے قاتل نہیں ہیں۔ اگر تم نہیں جانتے کہ زندگی کس طرح گزر رہی ہے تو جان لو کہ زندگی اس طرح گزر رہی ہے جیسا کہ میں نے کہا۔" راوی کہتا ہے کہ امام اس طرح سے بات کر رہے تھے کہ صرف قہر ہیٹھ ہوئے افراد سن سکیں۔^[132]

آثار اور کاوشیں

حدیث امام سجاد کی التجا بدگاہ پروردگار: "اللهم اجعلني أباها بمية السلطان العسوف، وأبرها بر الام الرؤف، واجعل طاعتي لوالدي ويري بها أقر لعيني من رقة الوسنان، وأثلج لسدي من شربة الظمان حتى أوتر على هواي هواها، وأقدم على رضاي رضاها، وأستكثر برها بي وإن قل، وأستقل برها وإن كثر"۔

بار پروردگار! مجھے یوں قرار دے کہ والدین سے اس طرح ڈروں جس طرح کہ کسی جابر بادشاہ سے ڈرا جاتا ہے اور اس طرح ان کے حال پر شفیق و مہربان رہوں (جس طرح شفیق ماں) اپنی اولاد پر شفقت کرتی ہے اور ان کی فرما نبرداری اور ان سے حسن سلوک کے ساتھ پیش آنے کو میری آنکھوں کے لیے، چشم خواب آلود میں نیند کے خمار سے زیادہ، کیف افزا اور میرے قلب و روح کے لیے، پیاسے شخص کے لیے ٹھنڈے پانی سے زیادہ، دل انگیز قرار دے؛ حتیٰ کہ میں ان کی خواہش کو اپنی خواہشات پر فوقیت دوں اور ان کی خوشنودی کو اپنی خوشی پر مقدم رکھوں اور جو احسان وہ مجھ پر کریں اس کو زیادہ سمجھوں خواہ وہ کم ہی کیوں نہ ہو اور ان کے ساتھ اپنی نیکی کو کم سمجھوں خواہ وہ زیادہ ہی کیوں نہ ہو۔^[133]

صحیفہ سجادیه اور رسالۃ الحقوق امام سجاد کی کاوشوں میں سے ہیں۔^[134]

صحیفہ سجادیه، امام سجاد کی دعاؤں پر مشتمل کتاب ہے جو صحیفہ کاملہ، اخت القرآن، انجیل اہل بیت اور زبور آل محمد کے نام سے مشہور ہے۔

رسالۃ الحقوق بھی امام سجاد سے منسوب رسالہ ہے جو روایت مشہورہ کے مطابق 50 حقوں پر مشتمل ہے اور زندگی میں ان کو ملحوظ رکھنا ہر انسان پر لازم ہے۔ پڑوسیوں کا حق، دوست کا حق، قرآن کا حق، والدین کا حق اور اولاد کا حق، ان حقوں میں شامل ہیں۔^[135]

وصال

خانوادہ نبوت کے اس چشم و چراغ نے ساری زندگی سنت نبوی اور حضرات صحابہ کرام کے نقش قدم پر چل کر بالآخر داعی اجل کو لبیک کہا، ان کے سنہ وفات کے بارے میں اختلاف ہے، 95، 99، 92، 93، 94 اور 100 ہجری کے مختلف اقوال منقول ہیں، مگر صحیح قول کے مطابق زین العابدین بروز منگل 14 ربیع الاول 94 ہجری میں دار فانی سے دار بقا کی طرف کوچ کر گئے، جنت البقیع میں جنازہ پڑھا گیا اور وہیں پر مدفون ہوئے۔^[136]

شہادت

آپ کی شہادت اموی حاکم ولید بن عبد الملک کے زہر دینے سے ہوئی۔^[137] آپ کی شہادت کا سال 95 ہجری قمری^[138] بعض نے 94 ہجری قمری^[139] 92 ہجری قمری^[140] 93 ہجری قمری^[141] اور شہادت کی مشہور تاریخ 18^[142] محرم^[143] بروز ہفتہ^[144] لکھی گئی ہے بعض نے 14 ربیع الاول^[145] بدھ^[146] بھی ذکر کی ہے۔

شہادت کے وقت عمر مبارک مشہور 57 سال ہے^[147] اور 59 سال^[148] چار مہینے اور کچھ دن^[149] بھی مذکور ہے۔

آپ نے امام علی، امام حسن مجتبیٰ اور امام حسین کی حیات اور ادوار امامت کا ادراک کیا ہے اور معاویہ کی طرف سے عراق اور دوسرے علاقوں کے شیعہ آل رسول (ص) کو تنگ کرنے اور ان پر دباؤ بڑھانے کی سازشوں کا مشاہدہ کرتے رہے ہیں۔

اہل سنت کی تاریخی روایات کے راوی محمد بن عمر الواقدی، نے امام جعفر صادق سے روایت کی ہے: "علی بن الحسین (زین العابدین) نے 58 سال کی عمر میں وفات پائی" اور اس کے بعد رقمطراز ہے: "اس لحاظ سے امام سجاد 23 یا 24 سال کی عمر میں کربلا کے مقام پر اپنے والد امام حسین کی خدمت میں حاضر تھے۔^[150]

نیز زہری نے بھی کہا ہے کہ علی بن الحسین 23 سال کے سن کے ساتھ کربلا میں اپنے والد کے ہمراہ تھے۔^[151]

امام سجاد سنہ 94 (یا 95) ہجری میں اس زہر کے ذریعے جان بحق نوش کر گئے جو ولید بن عبد الملک کے حکم پر انہیں کھلایا گیا تھا۔^[152] آپ جنت البقیع میں چچا امام حسن مجتبیٰ کے پہلو میں دفن کر دیے گئے۔^[153]

جس طرح آپ کی جائے پیدائش مدینہ کے متعلق کسی نے اختلاف نہیں کیا اسی طرح مقام دفن مدینہ ہونے کے متعلق کسی نے اختلاف نہیں کیا ہے۔

- پاکستان میں شیعیت
- علی بن ابی طالب
- حسن ابن علی
- حسین ابن علی
- محرم کی عزاداری
- کربلائے معلی
- واقعہ کربلا
- فہرست شہدائے کربلا
- قیام حسینی کا خط الوقت
- واقعہ کربلا کے اعداد و شمار

حوالہ جات

1. ^ ا ب عنوان : علي زين العابدين : Ali Zayn al-Abidin
2. عنوان : محمد باقر Muhammad Baqir
3. عنوان : الديوان
4. مصنف: فرانس کا قومی کتب خانہ — عنوان : اوپن ڈیٹا پلیٹ فارم — بی این ایف - آئی ڈی: <https://catalogue.bnf.fr/ark:/12148/cb12282535z> — اخذ شدہ بتاریخ: 10 اکتوبر 2015
5. Qum: Ansariyan .The Compleite Edition of the Treatise on Rights .Imam Ali ibn al-Hussein (2001) Publications. ص 16
6. Imam Ali ubnal Husain 2009, pp. 7–10
7. Sharif al-Qarashi 2000, p. 450
8. CreateSpace .A Brief Biography of Ali Bin Hussein (as). (1 دسمبر 2013). M. M. Dungersi Ph.D Independent Publishing Platform ISBN 1-4943-2869-0 [5][6][7][8]
- 9.
10. ر ک :شہیدی، زندگانی علی بن الحسین، صص10-26.
11. ابن سعد، الطبقات الكبرى، ج 5، ص 222؛ ابن ابی الحدید، شرح نہج البلاغہ، ج 15، ص 273.
12. ذہبی، سیر اعلام النبلا، ج4، ص386؛ کسروی، موسوعہ رجال الکتاب التسعة، ج 3، ص 64؛ ابو حاتم رازی، الجرح و التعديل، ج 6، ص 178؛ دولابی، الکنی و الاسماء، ج 1، ص 147؛ سیوطی، طبقات الحفاظ، ص 37؛ ذہبی المقتنی فی سرد الکنی، ج 1، ص 199؛ مڑی، تهذيب الكمال، ج 13، ص 236.
13. ذہبی، سیر اعلام النبلا، ج 4، ص 386؛ ذہبی، العیتر، ج 1، ص 83؛ مڑی، تهذيب الكمال، ج 13، ص 236؛ ابن تغری، النجوم الزاهرة، ج 1، ص 229؛ ابن خلکان، وفیات الاعیان، ج 3، ص 266؛ ابن حجر عسقلانی، تهذيب التهذيب، ج 7، ص 231؛ کسروی، موسوعة رجال الكتب التسعة، ج 3، ص 64.
14. Abu Mohammad آرکائیو شدہ (<https://web.archi.org/articles/ali-b-hosayn-b-ali>) (<https://iranicaonline.org/articles/ali-b-hosayn-b-ali>) 2017-08-05 <http://www.iranicaonline.org/articles/ali-b-hosayn-b-ali>
- بذریعہ وے بیک مشین
15. القمي، عباس، منتهى الآمال في تواريخ النبي والآل - الصفحة 11
- 16.

17. حياة الإمام زين العابدين- العلامة باقر شريف القرشي- صفحة 40
18. نور الأبصار في مناقب آل بيت النبي المختار (http://lib.eshia.ir/86939/1/280)- محمد محمد حسن شراب- المجلد 1- الصفحة 280 آرکائیو شدہ (http://lib.eshia.ir/8) (https://web.archive.org/web/20171017151944/http://lib.eshia.ir/86939/1/280) بذریعہ وے بیک مشین
19. فخر الدين الرازي- الشجرة المباركة في أنساب الطالبيه، مجلد 1، صفحة 374 (http://lib.eshia.ir/86520/1/374) آرکائیو شدہ (https://web.archive.org/web/20171226132946/http://lib.eshia.ir/86520/1/374) 2017- 12-26 بذریعہ وے بیک مشین
20. کتاب (كشف الغمة في معرفة الأئمة) للاريلي 2 / 334.
21. شيخ صدوق، علل الشرائع، 1/230
22. اريلي، كشف الغمة، 2/276
23. ابن خلّکان، وفيات الاعيان، ج 3، ص 274؛ قلقشندی، صبح الاعشى، ج 1، ص 516؛ مسعودی، مروج الذهب، ج 3، ص 160؛ ثعالبی، ثمارالقلوب، ص 226؛ ابن ابی الحديد، شرح نهج البلاغه، ج 10، ص 79.
24. کلینی، الکافی ج 6 ص 474.
25. نہیں مجھے توفیق مگر اللہ کی طرف سے: مجلسی، بحار الانوار، ج 46 ص 14.
26. رسوا اور بدبخت ہوا قاتل حسین بن علی کا: کلینی، وہی ماخذ ج 6 ص 474.
27. صدوق، الأمالی، ص 131.
28. اريلي، كشف الغمة 2/285. قتال نیشاپوری، روضة الواعظین، 201. محمد طبری، دلائل الامامہ 191. کلینی، الکافی 1/466. شیخ مفید، الارشاد 2/137 شیخ طبرسی، اعلام الوری 1/480.
29. قتال نیشاپوری، روضة الواعظین، 201. شیخ طبرسی، اعلام الوری 1/480.
30. شیخ طبرسی، اعلام الوری 1/480.
31. شیخ طبرسی، اعلام الوری 1/480. ابن شهر آشوب، مناقب علی ابن ابی طالب، 3/310 و 311
32. شیخ طبرسی، اعلام الوری 1/480. ابن شهر آشوب، مناقب علی ابن ابی طالب، 3/310
33. شیخ طبرسی، اعلام الوری 1/480. ابن شهر آشوب، مناقب علی ابن ابی طالب، 3/310
34. شیخ طبرسی، اعلام الوری 1/480. ابن شهر آشوب، مناقب علی ابن ابی طالب، 3/310
35. شیخ طبرسی، اعلام الوری 1/480. قتال نیشاپوری، روضة الواعظین، 201.
36. اريلي، كشف الغمة 2/285.
37. اريلي، كشف الغمة 2/285. قتال نیشاپوری، روضة الواعظین، 201. محمد طبری، دلائل الامامہ 191. شیخ طبرسی، اعلام الوری 1/480.
38. محمد طبری، دلائل الامامہ 191. شیخ مفید، الارشاد 2/137. شیخ طبرسی، اعلام الوری 1/480.
39. قتال نیشاپوری، روضة الواعظین، 201.
40. محمد طبری، دلائل الامامہ 191. شیخ طبرسی، اعلام الوری 1/480.
41. شیخ مفید، الارشاد 2/137
42. شیخ مفید، الارشاد 2/137
43. محمد طبری، دلائل الامامہ 191. شیخ طبرسی، اعلام الوری 1/480.
44. (تهذيب الكمال في أسماء الرجال: جلد 20 صفحہ 382، الناشر: مؤسسہ الرسالہ بیروت، سير اعلام النبلا: جلد 4 صفحہ 386 الناشر: مؤسسہ الرسالہ بیروت، حلیۃ الاولیاء: 3/133، تذکرۃ الحفاظ: 1/74، تهذيب التهذيب: 304/7، الثقات: 5/159، الجرح والتعديل: 6/229، التاريخ الكبير: 6/266، تاريخ الاسلام: 3/180، الکاشف: 2/37)
45. شرح شجرہ قادریہ رضویہ عطاریہ ناشر مکتبۃ المدینہ باب المدینہ کراچی صفحہ 52
46. تاریخ اسلام، 3/181
47. سير أعلام النبلا، 4/386

48. تہذیب الکمال، 402/20
49. سیر اعلام النبلا: 386/4، تہذیب الکمال: 383/20
50. طبقات، 211/5
51. سیر اعلام النبلا: 399/4
52. تاریخ الاسلام: 181/3، الطبقات الكبرى: 211/5
53. "معركة كربلاء میں شرکت"۔ 2017-10-27 کو اصل سے آرکائیو کیا گیا۔ اخذ شدہ بتاریخ 2016-10-29
54. الطبقات: 212، 211/5، تاریخ الاسلام: 181/3، سیر اعلام النبلا: 387، 386/4
55. تہذیب الکمال: 393/20، سیر اعلام النبلا: 395/4
56. حلیۃ الاولیاء: 136، 137/3، تہذیب الکمال: 395، 394/20، سیر اعلام النبلا: 395/4
57. تہذیب الکمال: 394، 393/20، سیر اعلام النبلا: 395/4
58. الطبقات: 216/5، سیر اعلام النبلا: 397/4
59. تہذیب الکمال: 383/20، سیر اعلام النبلا: 387/4، تہذیب التہذیب: 304/7، المراسیل: 139
60. تاریخ ابن عساکر، 17/12 ب
61. طبقات، 216/5
62. حلیۃ الاولیاء، 137، 138/3
63. طبقات، 217، 216/5
64. تہذیب الکمال: 384، 383/20، سیر اعلام النبلا: 387/4، تہذیب التہذیب: 304/7
65. الطبقات: 218/5
66. کافی، ج 1، صص 188-189.
67. مفید، الاختصاص، ص 211؛ منتخب الاثر باب ہشتم ص 97؛ طبرسی، اعلام الوری باعلام الہدی، ج 2، ص 181-182؛ عاملی، اثبات الہدایۃ بالنصوص و المعجزات، ج 2، ص 285۔ جابر بن عبد اللہ کہتے ہیں کہ سورہ نساء کی آیت 59 (اطیعوا اللہ و اطیعوا الرسول و اولی الامر منکم) نازل ہوئی تو رسول اللہ (ص) نے 12 ائمہ کے نام تفصیل سے بتائے جو اس آیت کے مطابق واجب اطاعہ اور اولو الامر ہیں؛ بحار الأنوار ج 23 ص 290؛ اثبات الہدایۃ ج 3، ص 123؛ المناقب ابن شہر آشوب، ج 1، ص 283۔ سورہ علی سے روایت ہے کہ ام سلمہ کے گھر میں سورہ احزاب کی آیت 33 (انما یرید اللہ لیذهب عنکم الرجس اهل البیت و یطہرکم تطہیرا) نازل ہوئی تو پیغمبر نے بارہ اماموں کے نام تفصیل سے بتائے کہ وہ اس آیت کا مصداق ہیں؛ بحار الأنوار ج 36 ص 337، کفایہ الأثر ص 157۔ ابن عباس سے مروی ہے کہ نعتل نامی یہودی نے رسول اللہ (ص) کے جانشینوں کے نام پوچھے تو آپ (ص) نے بارہ اماموں کے نام تفصیل سے بتائے۔ سلیمان قندوزی حنفی، مترجم سید مرتضیٰ توسلیان، ینابیع المودۃ، ج 2، ص 387 - 392، باب 76۔
68. ابن سعد، الطبقات الكبرى، ج 1، صص 486، 488؛ امین الاسلام فضل بن فضل بن حسن طبرسی، اعلام الوری باعلام الہدی، ص 207
69. شیخ مفید، الارشاد، مؤسسہ الاعلمی للمطبوعات، ص 254؛ مجلسی، بحار الانوار، المكتبة الاسلامیة، ج 46، ص 12۔
70. بخاری، رجال صحیح بخاری، ج 2، ص 527۔
71. ابن منجویہ، رجال صحیح مسلم، ج 2، ص 53۔
72. ذہبی، سیر اعلام النبلا، ج 4، ص 386؛ مزی، تہذیب الکمال، ج 13، ص 237۔
73. ذہبی، العیتر، ج 1، ص 83۔
74. ابن عبد ربہ، عقد الفرید، ج 3، ص 169؛ ذہبی، سیر اعلام النبلا، ج 4، ص 392۔
75. ذہبی، سیر اعلام النبلا، ج 4، ص 392۔
76. ذہبی، سیر اعلام النبلا، ج 4، ص 393۔
77. ذہبی، سیر اعلام النبلا، ج 4، ص 393۔

78. ابو نعيم اصفهاني، حلية الاولياء ج 3 ص 136؛ كشف الغم ج 2 ص 77؛ مناقب ج 4 ص 154؛ صفة الصفوة ج 2 ص 154؛ خصال ص 616؛ علل الشرايع ص 231؛ بحار ص 90؛ بحواله شهيدى، زندگانی على بن الحسين، صص 147-148.
79. طبقات ج 5 ص 160؛ به نقل شهيدى، زندگانی على بن الحسين، ص 148.
80. كشف الغم ج 2 ص 78؛ صفة الصفوة ج 2 ص 54؛ به نقل شهيدى، زندگانی على بن الحسين، ص 148.
81. كشف الغم ج 2 ص 107، ابو نعيم اصفهاني، حلية الاولياء ج 3 ص 140؛ بحواله شهيدى، زندگانی على بن الحسين، ص 148.
82. حلية الاولياء ج 3 ص 136، طبرى حصه 3 ص 2482، طبقات ابن سعد ج 5 ص 162؛ بحواله شهيدى، زندگانی على بن الحسين، ص 148.
83. صفة الصفوة ج 2 ص 54؛ حلية الاولياء ج 3 ص 136؛ طبقات ج 5 ص 164؛ بحواله شهيدى، زندگانی على بن الحسين، ص 148.
84. كشف الغم ج 2 ص 77؛ مناقب ج 4 ص 154؛ حلية الاولياء ج 3 ص 136؛ بحار ص 137؛ به نقل شهيدى، زندگانی على بن الحسين، ص 148.
85. سيد الاهل، زين العابدين، صص 7، 47.
86. الثقات: 160، 159/5.
87. تهذيب الكمال: 390/20، سير اعلام النبلا: 392/4، تهذيب التهذيب: 306/7.
88. ^ا ^ب حلية الاولياء: 135/3.
89. حلية الاولياء: 133/3.
90. تهذيب الكمال: 386/20، سير اعلام النبلا: 389/4.
91. الطبقات: 216/5، تهذيب الكمال: 390/20، سير اعلام النبلا: 392/4.
92. حلية الاولياء: 141/3، تهذيب الكمال: 389/20.
93. تهذيب الكمال: 391/20، سير اعلام النبلا: 393/4.
94. تاريخ ابن عساكر: 19/12، ب، تهذيب الكمال: 390، 389/20، سير اعلام النبلا: 392، 391/4.
95. تاريخ ابن عساكر: 20/12، سير اعلام النبلا: 392/4، تهذيب الكمال: 391/20.
96. مطالب السؤل از علامه محمد ابن طلحه شافعى صفحه 262.
97. اعلام الورى صفحه 153.
98. مطالب السؤل از علامه محمد ابن طلحه شافعى.
99. حلية الاولياء: 140/3، الطبقات: 219/5، تهذيب التهذيب: 306/7.
100. حلية الاولياء: 136، 135/3، تهذيب الكمال: 396/20، سير اعلام النبلا: 393/4.
101. الطبقات: 222/5، حلية الاولياء: 136/3، تهذيب الكمال: 392/20.
102. تاريخ ابن عساكر: 21/12، أ، حلية الاولياء: 136/3، تهذيب الكمال: 392/20، سير اعلام النبلا: 393/4.
103. تاريخ ابن عساكر: 21/12، حلية الاولياء: 136/3، سير اعلام النبلا: 393/4، تهذيب الكمال: 392/20.
104. تاريخ ابن عساكر: 12/21، ب، تهذيب الكمال: 393/20، سير اعلام النبلا: 394/4.
105. Rizvi, "A A Socio Intellectual History of the Isna Ashari Shias n in India", Vol. I, pp. 138–142, Ma'rifat Publishing House, Canberra, Australia (1986).
106. مفيد، الارشاد، ص 380؛ ابن شهر آشوب، مناقب، ج 4، ص 189؛ ابن جوزى، تذكرة الخواص، صص 332-333.
107. المفيد، الارشاد، بيروت: مؤسسة آل البيت لتحقيق التراث، 1414/1993، ص 155.
108. سير اعلام النبلا: 399/4، تهذيب الكمال: 402/20.
109. حلية الاولياء: 134/3، سير اعلام النبلا: 396/4.
110. حلية الاولياء: 134/3.

111. ^ا ^ب تہذیب الکمال: 398/20، سیر اعلام النبلا: 391/4

112. ^ا ^ب تہذیب الکمال: 398/20

113. تہذیب الکمال: 399/20، حلیۃ الاولیاء: 138/3

114. حلیۃ الاولیاء: 140/3، الطبقات: 219/5، تہذیب الکمال: 391/20

115. ^ا ^ب مقتل ابی مخنف صفحہ 135۔ 136

116. بحار الانوار جلد 10

117. ریاض القدس جلد 2 صفحہ 328

118. روضۃ الاحباب

119. شیخ مفید، الارشاد، ج 2، ص 113 و طبرسی، اعلام الوری، ج 1، ص 469.

120. مازندرانی، ابن شہر آشوب، مناقب آل ابیطالب، ج 3، ص 261؛ طبرسی، الاحتجاج، مشہد، ج 2، ص 305 و شیخ عباس قمی، منتہی الامال، ج 1، ص 733.

121. سید بن طاووس، اللہوف، ص 220-222؛ طبرسی، الاحتجاج، ج 2، ص 306؛ قمی، منتہی الامال، ج 1، ص 733.

122. مجلسی، بحار الانوار، ج 45، ص 117؛ سید بن طاووس، اللہوف، ص 228.

123. سید بن طاووس، اللہوف، ص 248 و ابن سعد، الطبقات الکبری، ج 10، ص 448 و حلی، مثير الاحزان، ص 78 و ابومخنف، مقتل الحسين، ص 240.

124. ابن سعد، الطبقات الکبری، ج 10، ص 448.

125. سید بن طاووس، اللہوف، ص 290 و مجلسی، بحار الانوار، ج 45، ص 149 و شیخ عباس قمی، نفس المہموم، ج 1، ص 794.

126. دیکھیں: رمخشری، ربیع الابرار، ج 1، ص 353؛ طبری، تاریخ الطبری، ج 5، ص 245؛ دینوری، الامامہ و السیاسہ، ج 1، ص 208. حرہ کے واقعے میں یزیدی لشکر کے حملے میں مسلم بن عقبہ نے 700 عمائدین سمیت اہل مدینہ کے دس ہزار افراد کو قتل کیا۔ [خلیفۃ بن خیاط، تاریخ خلیفۃ بن خیاط، قسم 1، ص 291] ابن قتیبہ لکھتا ہے کہ یزید کے کمانڈر مسلم بن عقبہ نے صحابہ میں سے ستر افراد کو قتل کر کے ان کے سر تن سے جدا کر دیے [دینوری، ابو محمد ابن قتیبۃ الامامۃ والسیاسۃ، ج 1، ص 213-212] مسلم بن عقبہ نے اہل مدینہ کے جان و مال کو غارت کرنے کے بعد یزید کے براہ راست حکم پر تین دن کی عرصے تک مدنی عوام کی ناموس کو اپنی سپاہ کے لیے مباح کر دیا اور ایک ہزار کنواری لڑکیوں کی بکارت زائل ہوئی اور حرہ کے بعد ہزاروں عورتوں نے بنا شوہر کے زنا کے بچوں کو جنم دیا جن کو اولاد الحرہ کا نام دیا گیا۔ ایک قول کے مطابق 10 ہزار کنواری لڑکیوں کو زیادتی کا نشانہ بنایا گیا اور اس کے بعد اہلیان مدینہ نے آزاد مسلمانوں کے طور پر نہیں بلکہ "عبد یزید" (یزید کے بندوں) کے طور پر یزید کی بیعت کی اور جس نے بیعت سے انکار کیا مسرف نے اس سے سپرد شمشیر کیا۔ سوائے علی بن عبد اللہ بن عباس کے جس کو مسرف کی فوج میں موجود اپنے رشتہ داروں نے بچا لیا۔ [مسعودی، ابو الحسن علی، مروج الذهب، ج 1، ص 328] تحریک حرہ کے فعال کارکنوں نے مسرف کی چڑھائی سے قبل ایک ہزار امویوں یا امویوں کے بھی خواہوں کو مدینہ سے نکال باہر کیا تو بعض اموی خاندانوں نے امام سجاد کے گھر میں پناہ لی اور جب مسرف کے فوجیوں نے شہر میں لوٹ مار کا آغاز کیا تو امام کا گھر مدنی مظلومین کے لیے پرامن ٹھکانے میں تبدیل ہوا تھا اور حتی کہ مسرف کی واپسی تک سو کے قریب خواتین اور بچے آپ کے گھر میں میں تھے اور ان کی ضروریات پوری ہوتی رہیں {طبری، أبو جعفر محمد بن جریر، تاریخ طبری ج 2، ص 482}۔

127. دیکھیں: جعفری، تشیع در مسیر تاریخ، ص 286.

128. طوسی، رجال الکشی، ص 126؛ طوسی، اختیار معرفۃ الرجال، ص 126.

129. طوسی، اختیار معرفۃ الرجال، ص 115؛ طوسی، اختیار معرفۃ الرجال، ص 123

130. طوسی، اختیار معرفۃ الرجال، ص 115.

131. ابن ابی الحدید، شرح نہج البلاغہ، ج 4، ص 104، و نک: مجلسی، بحار الانوار، ج 46، ص 143؛ الغارات، ص 573.

132. سید ابن طاووس، اللہوف، ص 193؛ تاریخ سیاسی اسلام، رسول جعفریان، ج 3، ص 252

133. صحیفہ سجادیہ، دعای 24، ص 152.

134. دیکھیں: شہیدی، علی بن الحسین، ص 169-191.

135. شہیدی، علی بن الحسین، ص 169-170.
136. تہذیب الکمال: 404، 403/20، سیر اعلام النبلا: 400/4، الثقات: 160/5، تہذیب التہذیب: 307/7، تاریخ الاسلام: 184/3، الطبقات: 221/5، الکاشف: 37/2.
137. علی بن یوسف حلّی، العدد القویہ 316. محمد بن جریر طبری، دلائل الامامہ، ص 192. ابن شہر آشوب، مناقب علی بن ابی طالب 3/311.
138. ابن شہر آشوب، مناقب علی بن ابی طالب 3/311. کلینی، الکافی 1/466. محمد طبری، دلائل الامامہ 191. کلینی، الکافی 1/466. شیخ مفید، الارشاد 2/137. شیخ طبرسی، اعلام الوری 1/480. ذہبی، سیر اعلام النبلا 4/400. أحمد بن محمد کلاباذی، الہدایہ والإرشاد فی معرفۃ أهل الثقه والسداد 2/527. اربلی، کشف الغمہ، 2/294.
139. اربلی، کشف الغمہ، 2/294. قاضی نعمان، شرح الاخبار 3/275. علی بن یوسف حلّی، العدد القویہ 316. ذہبی، سیر اعلام النبلا: 400 و 399/4. ابن خشاب بغدادی، تاریخ موالید الائمہ، 23. أحمد بن محمد کلاباذی، الہدایہ والإرشاد فی معرفۃ أهل الثقه والسداد 2/527.
140. محمد بن حبان بُستی، مشاہیر علما الأمصار وأعلام فقهاء الأقطار 104. ذہبی، سیر اعلام النبلا 4/400. أحمد بن محمد کلاباذی، الہدایہ والإرشاد فی معرفۃ أهل الثقه والسداد 2/527.
141. ذہبی، سیر اعلام النبلا 4/400.
142. محمد طبری، دلائل الامامہ 191. شیخ طبرسی، اعلام الوری 1/480. علی بن یوسف حلّی، العدد القویہ 316. اربلی، کشف الغمہ، 2/294. ابن شہر آشوب، مناقب علی بن ابی طالب 3/311.
143. علی بن یوسف حلّی، العدد القویہ 316. شیخ طبرسی، اعلام الوری 1/480. اربلی، کشف الغمہ، 2/294. ابن شہر آشوب، مناقب علی بن ابی طالب 3/311.
144. شیخ طبرسی، اعلام الوری 1/480. ابن شہر آشوب، مناقب علی بن ابی طالب 3/311.
145. ذہبی، سیر اعلام النبلا 4/400.
146. ذہبی، سیر اعلام النبلا 4/400.
147. ابن شہر آشوب، مناقب علی بن ابی طالب 3/311. محمد طبری، دلائل الامامہ 191. کلینی، الکافی 1/466. شیخ مفید، الارشاد 2/137. شیخ طبرسی، اعلام الوری 1/480. علی بن یوسف حلّی، العدد القویہ 316.
148. ابن شہر آشوب، مناقب علی بن ابی طالب 3/311. علی بن یوسف حلّی، العدد القویہ 316.
149. علی بن یوسف حلّی، العدد القویہ 316.
150. ابن سعد، طبقات الکبری، ج 5، ص 222؛ ابن منظور، مختصر تاریخ دمشق، ج 17، ص 256؛ اربلی، کشف الغمہ، ج 2، ص 191.
151. ابن منظور، مختصر تاریخ دمشق، ج 17، ص 231.
152. شبراوی، الاتحاف بحب الاشراف، ص 143، مسعودی نے لکھا ہے کہ امام سنہ 95 ہجری میں رحلت کر گئے ہیں؛ دیکھیے: مسعودی، مروج الذهب، ج 3، ص 160.
153. ذہبی، سیر اعلام النبلا، ج 4، ص 386 و 391؛ مزی، تہذیب الکمال، ج 13، ص 238؛ سیوطی، الطبقات الحقاظ، ص 37؛ ابن خلکان، وفيات الاعیان، ج 3، ص 269؛ مسعودی، مروج الذهب، ج 3، ص 169؛ ابن کثیر، البدایہ والنہایہ، ج 9، ص 119.

مآخذ

- امام سجاد، صحیفہ سجادیہ۔
- نہج البلاغہ، اردو ترجمہ مفتی جعفر حسین۔
- قرآن مع اردو ترجمہ سید علی نقی نقوی (نقن)۔

اخذ کردہ از «https://ur.wikipedia.org/w/index.php?title=زین_العابدین&oldid=9951582»

